

मधेश प्रदेश सभा

प्रदेश मामिला समिति

स्थानीय सेवाको गठन, सञ्चालन र सेवाका शर्तहरू सम्बन्धमा व्यवस्था गर्न
बनेको विधेयक सम्बन्धी प्रतिवेदन

१. स्थानीय सेवाको गठन, सञ्चालन र सेवाका शर्तहरू सम्बन्धमा व्यवस्था गर्न बनेको विधेयक (यसपछि "विधेयक" भनिएको) को प्रस्तावनाको सट्टा देहायको प्रस्तावना राख्ने:-

"प्रस्तावना: प्रदेशभिन्न रहेका स्थानीय तहमा कर्मचारी र कार्यालय व्यवस्थापन मार्फत् सेवा प्रवाहलाई सुदृढ एवम् प्रभावकारी बनाउन तथा स्थानीय सेवालाई सक्षम, सेवामूलक, सुशासनमुखी, उत्तरदायी, समावेशी, सहभागितामूलक र व्यावसायिक बनाउँदै स्थानीय सेवाको गठन, सञ्चालन र सेवाका शर्त सम्बन्धमा तत्कालकानूनी व्यवस्था गर्न वाञ्छनीय भएको,"

२. विधेयकको दफा ३ को उपदफा ४ देहायबमोजिम कायम गर्ने:-

"समायोजन ऐनबमोजिम स्थानीय तहको विविधसेवामा समायोजन भएका कर्मचारीलाई उपदफा (१) को खण्ड (ग) बमोजिमको स्थानीय प्रशासन सेवाको तोकिएको समूहमामिलानगरिनेछ।"

३. विधेयकको दफा ४ को उपदफा ६ देहायबमोजिम कायम गर्ने:-

"यस ऐनमा अन्यत्र जुनसुकै कुरा लेखिएको भए तापनि कर्मचारी समायोजन ऐन, २०७५ बमोजिम साविक स्थानीय निकायको सहायक तेस्रो, चौथो, पाँचौं र अधिकृतस्तर छैठौं, सातौं, आठौं तहको कर्मचारीहरू स्थानीय तहको समान पदमा समायोजन भई यो ऐन जारी हुँदाका बखत सम्म पाँच वर्ष वा सो भन्दा बढी सेवा अवधि पूरा गरेका कर्मचारीहरूलाई एक पटकका लागि समायोजन हुनुभन्दा पहिलेको सम्बन्धित पद देखिनै ज्येष्ठता कायम हुने गरी अख्तियारवालाले एक तह स्तरवृद्धि गरि दिनेछ । यसरी स्तरवृद्धि हुने पद स्वतः सृजना हुनेछ र कुनै कारणले निज कर्मचारीहरू सेवामा बहाल नरहेमा स्वतः खारेज भई जानेछ ।"

४. विधेयक को दफा ८ को

(क) उपदफा १ देहायबमोजिम कायम गर्ने:-

तह	खुला प्रतियोगिता द्वारा	अन्तर तह प्रतियोगिताद्वारा	बहुवाद्दारा		कैफियत	
			कार्यक्षमताको मूल्याङ्कनद्वारा	जेष्ठता र कार्यसम्पादन मूल्याङ्कनद्वारा		
(क)	चौथो	८०%	-	१०%	१०%	-
(ख)	पाँचौं	६०%	-	२०%	२०%	-
(ग)	छैठौं	-	-	-	-	तह वृद्धि
(घ)	सातौं	६०%	१०%	१५%	१५%	
(ङ)	आठौं	-	-	-	-	तह वृद्धि (स्थानीय स्वास्थ्य सेवाको चिकित्सक बाहेक)
(च)	आठौं	१००%	-	-	-	स्थानीय स्वास्थ्य सेवाको चिकित्सक
(छ)	नवौं	२०%	१०%	३५%	३५%	स्थानीय स्वास्थ्य सेवा बाहेकको सेवा
(ज)	नवौं	२०%	१०%	३५%	३५%	स्थानीय स्वास्थ्य सेवा
(झ)	दशौं	-	-	-	-	तह वृद्धि
(ञ)	एघारौं	-	-	८०%	२०%	

(ख) उपदफा २२ देहायबमोजिम थप गर्ने:-

"यस दफामा अन्यत्र जुनसुकै कुरा लेखिएको भएतापनि लोक सेवा आयोगबाट २०७६ सालमा सिफारिस भई स्थानीय तहमा नियुक्त भएका अधिकृत छैठौं तहका कर्मचारीहरूलाई एक पटकका लागि यो ऐन लागु भएपश्चात् अख्तियारवालाले सातौं तहमा कायम गरिदिनेछ र यसरी सातौं तहमा कायम हुने कर्मचारीहरूको सातौं तहको जेष्ठता सातौं तहमा कायम गरिएको मिति देखि कायम गरिनेछ ।"

(ग) उपदफा २३ देहायबमोजिम थप गर्ने:-

"यस ऐनमा अन्यत्र जुनसुकै कुरा लेखिएको भएतापनि साविक स्थानीय निकायको स्वीकृत दरबन्दीमा पाँचौं तहमा स्थायी नियुक्तीपाई दस वर्ष वा सो भन्दा बढी सेवा अवधि पुरा गरी छैठौं तहमा स्तरवृद्धि भई कार्यरत रहेका र सातौं तहका लागि आवश्यक शैक्षिक योग्यता पुगेका कर्मचारीहरूलाई अख्तियारवालाले सातौं तह कायम गरिदिने छ ।"

५. विधेयकको साविक दफा ३लाई झिकने ।

६. विधेयकको दफा १२ मा देहायबमोजिम उपदफा ४ थप गर्ने:

"स्थानीय तहमा कर्मचारी समायोजन हुँदाका बखत स्वीकृत स्थायी दरबन्दी मध्ये पदपूर्ति गर्नुपर्ने रिक्त दरबन्दीमा अस्थायी, करार नियुक्ती भई स्थानीय सरकार सञ्चालन ऐन, २०७४ प्रारम्भ हुँदाका बखत सम्म सेवामा अविच्छिन्न रूपमा कार्यरत रहेका र न्यूनतम शैक्षिक योग्यता हासिल गरेका स्थानीय सरकारी सेवाका अस्थायी, करार कर्मचारीलाई यो ऐन प्रारम्भ भएपछि प्रदेश लोक सेवा आयोगबाट लिइने परीक्षामा एक पटकका लागि त्यस्ता कर्मचारीहरूलाई उमेर हद नलाग्ने गरी सहभागी हुन पाउने गरी विज्ञापन प्रकाशन गरिनेछ ।"

७. विधेयकको दफा २५ को उपदफा २ र ४ झिकने र साविक उपदफा १३ लाई देहायबमोजिम उपदफा ११ कायम गर्ने:-

"यो ऐन प्रारम्भ हुनुभन्दा पहिले साविकको स्थानीय निकायमा नियुक्ती भई हाल स्थानीय तहमा समायोजन भएका कर्मचारीहरूलाई संघीय मामिला तथा सामान्य प्रशासन मन्त्रालयद्वारा दोहोरो सहमतीको आधारमा अर्को व्यवस्था नभए सम्मका लागि कामकाज गर्न खटाइएको कर्मचारीहरूलाई खटिएकै स्थानीय तहमा पदस्थापना गरिनेछ ।"

८. विधेयकको दफा २९ देहाय बमोजिम कायम गर्ने:-

तह वृद्धि/ स्तर वृद्धि सम्बन्धी व्यवस्था:(१)स्थानीय सेवामा कार्यरत कर्मचारीको तह वृद्धि गर्दा तह वृद्धि हुने पदभन्दा एक तह मुनीको पदमा तीन वर्षको सेवा अवधि पूरा भएका, पछिल्लोतीन वर्षको कार्य सम्पादन मूल्याङ्कनमा औसत अस्सी प्रतिशत अङ्क प्राप्त गरेकार देहाय बमोजिमको न्यूनतम शैक्षिक योग्यता हासिल गरेका कर्मचारीलाई देहाय बमोजिम सम्बन्धित सेवा, समूह वा उपसमूहभित्र तह वृद्धि गरिनेछ:-

क्र.स.	हालको तह	तह वृद्धि हुने तह	न्यूनतम शैक्षिक योग्यता
			स्थानीय सेवा (स्थानीय स्वास्थ्य सेवा बाहेक)
१.	पाँचौं	छैटौं	सेवा समूहसँग सम्बन्धित विषयमा कम्तीमा प्रवीणता प्रमाण पत्र तह वा कक्षा १२ उत्तीर्ण
२.	सातौं	आठौं	सेवा समूहसँग सम्बन्धित विषयमा कम्तीमा स्नातक तह उत्तीर्ण
३.	नवौं	दशौं	सेवा समूहसँग सम्बन्धित विषयमा कम्तीमा स्नातक तह उत्तीर्ण

(२)स्थानीय स्वास्थ्य सेवाका देहायका तहमा देहायबमोजिम तहवृद्धि/स्तरवृद्धि गरिनेछः-

क्र.सं.	हालको तह	स्तरवृद्धि हुने तह	सम्बन्धित तहमा सेवा गर्नु पर्ने अवधि	पछिल्लो दुई आर्थिक वर्षको कार्य सम्पादन मूल्याङ्कन प्राप्त गर्नु पर्ने अङ्क
१	चौथो	पाँचौं	पाँच वर्ष	कम्तीमा उत्तम
२	<p>पाँचौं:</p> <p>(क) शुरू नियुक्ति भएका वा पाँचौं तहमा स्तरवृद्धि भई सो तहको लागि न्यूनतम शैक्षिक योग्यता पूरा भएका,</p> <p>(ख) पाँचौं तहमा आन्तरिक प्रतियोगितात्मक परीक्षाद्वारा बढुवा भए वा स्तरवृद्धि भएकामध्ये सो तहको लागि न्यूनतम शैक्षिक योग्यता नभएका ।</p>	<p>छैठौं</p> <p>छैठौं</p>	<p>पाँच वर्ष</p> <p>पाँच वर्ष</p>	<p>कम्तीमा उत्तम</p> <p>कम्तीमा उत्तम</p>
३	<p>छैठौं:</p> <p>(क) छैठौं तहमा लोक सेवा आयोगको प्रक्रिया पूरा गरी नियुक्त भएका</p> <p>(ख) छैठौं तहमा</p>	सातौं	स्वतः	

	<p>स्तरवृद्धि भएका मध्ये बरिष्ठ पाँचौं तहमा तह मिलान भएका</p> <p>(ग) छैठौं तहमा स्तरवृद्धि भएका मध्ये पाँचौं तहमा शुरू नियुक्ति भएका</p>	<p>सातौं</p> <p>सातौं</p>	<p>पाँच वर्ष</p> <p>पाँच वर्ष</p>	<p>कम्तीमा उत्तम</p> <p>कम्तीमा उत्तम</p>
४	<p>सातौं</p> <p>(क) मेडिकल अधिकृत, डेण्टल अधिकृत, आयुर्वेद चिकित्सक, एकिकृत चिकित्सा अधिकृत वा सो सरहका अन्य चिकित्सा अधिकृत,</p> <p>(ख) खण्ड (क) बाहेकका छैठौं तहमा शुरू नियुक्ति भई सातौं तहको पदमा स्तरवृद्धि भएका र सातौं तहमा शुरू नियुक्ति भएका अन्य अधिकृत कर्मचारीहरू</p>	<p>आठौं</p> <p>आठौं</p>	<p>स्वतः</p> <p>तीन वर्ष</p>	<p>कम्तीमा उत्तम</p>

५	नवौं	दशौं	दुई वर्ष	कम्तीमा उत्तम
---	------	------	----------	---------------

तर कर्मचारी समायोजन ऐन, २०७५ बमोजिम समायोजन भएको स्वास्थ्य सेवाका कर्मचारीले यसै ऐन बमोजिम बढुवा पाइसकेपछि उपदफा (२) बमोजिम मात्र स्तरवृद्धि हुनेछ ।

(३) कर्मचारी समायोजन ऐन, २०७५ बमोजिम समायोजन भएका स्वास्थ्य सेवाका कर्मचारीले ऐन अनुसार स्तरवृद्धि हुन स्तरवृद्धि समिति समक्ष निवेदन दिएमा निज कर्मचारीको स्तरवृद्धि उपदफा (२) बमोजिम गरिनेछ ।

उपदफा (१) र (२) बमोजिम तह वृद्धि गर्दा प्रत्येक आर्थिक वर्षको पौष र असार महिनामा तह वृद्धिका लागि सबै योग्यता पूरा गरेको मितिबाट ज्येष्ठता कायम हुने गरी प्रमुख प्रशासकीय अधिकृतले तह वृद्धिको निर्णय गर्नु पर्नेछ। सो प्रयोजनको लागि कम्तीमा एक महिना अगावै सम्बन्धित स्थानीय तहले आफ्नो वेबसाइटमा सूचना प्रकाशन गर्नु पर्नेछ।

(४) यस दफा बमोजिम कर्मचारीको तह वृद्धिका लागि सिफारिस गर्न तोकिए बमोजिमको तह वृद्धि सिफारिस समिति हुनेछ।

(५) तह वृद्धि हुँदा त्यस्तो पद स्वतः माथिल्लो तहको पदमा कायम हुनेछ र त्यसरी तह वृद्धि भएको कर्मचारी जुनसुकै कारणले सो पदमा नरहेमा त्यस्तो पद साबिककै तहमा कायम हुनेछ।

(६) उपदफा (१) बमोजिम तह वृद्धि गर्दा सम्बन्धित कर्मचारीले खाईपाई आएको तलब भन्दा घटी हुने भएमा खाईपाई आएको तलब भन्दा घटी नहुने गरी ग्रेड मिलान गरिनेछ।

(७) यस दफा बमोजिम गरिएको तह वृद्धिको जानकारी निर्णय भएको मितिले पन्ध्र दिनभित्र प्रदेश किताबखाना, मन्त्रालय र प्रदेश लोक सेवा आयोगलाई दिनु पर्नेछ।

९. विधेयकको दफा ३० देहाय बमोजिम कायम गर्ने:-

बढुवाको लागि न्यूनतम सेवा अवधि र शैक्षिक योग्यता: यस ऐनको दफा ८ को उपदफा (१) बमोजिम कार्यक्षमताको मूल्याङ्कन तथा जेष्ठता र कार्यसम्पादन मूल्याङ्कनद्वारा बढुवा हुने पदहरूमा बढुवाकोलागि सम्भाव्य उम्मेदवार हुन सम्बन्धित सेवा, समूह वा उपसमूहको पदमा बढुवा हुन सम्भाव्य उम्मेदवार हुने तल्लो पदमा सेवाकालीन तालिम लिएका र पछिल्लो तीन वर्षको कार्यसम्पादन मूल्याङ्कनमा औसतमा कम्तीमा अस्सी प्रतिशत अङ्क प्राप्त गरेका र विज्ञापन हुनुभन्दा अघिको असार मसान्तसम्ममा देहाय बमोजिमको न्यूनतम सेवा अवधि र शैक्षिक योग्यता पुगेको हुनु पर्नेछ:-

बढुवा हुने पद	बढुवा हुन लागने सेवा अवधि	न्यूनतम शैक्षिक योग्यता	
		स्वास्थ्य सेवा बाहेकका अन्य सेवा	स्थानीय स्वास्थ्य सेवा
अधिकृत एघारौं	अधिकृत दशौं तहमा कम्तीमा तीन वर्ष सेवा अवधि पूरा गरेको	सेवा समूहसँग सम्बन्धित विषयमा कम्तीमा स्नातकतह	सम्बन्धित विषयमा कम्तीमा सनातकोतर तह उत्तीर्ण गरेको

		उत्तीर्ण गरेको	
अधिकृत नवौं	अधिकृत आठौं तहमा कम्तीमा तीन वर्ष सेवा अवधि पूरा गरेको	सेवा समूहसँग सम्बन्धित विषयमा कम्तीमा स्नातक तह उत्तीर्ण गरेको	सम्बन्धित विषयमा कम्तीमा स्नातक तह उत्तीर्ण गरेको
अधिकृत सातौं	अधिकृत छैटौं तहमा कम्तीमा तीन वर्ष सेवा अवधि पूरा गरेको	सेवा समूहसँग सम्बन्धित विषयमा कम्तीमा प्रवीणता प्रमाण पत्र तह वा कक्षा १२ वा सो सरह उत्तीर्ण गरेको	सम्बन्धित विषयमा कम्तीमा प्रमाणपत्र वा सो सरह उत्तीर्ण गरेको
सहायक पाचौं	सहायक चौथो तहमा कम्तीमा तीन वर्ष सेवा अवधि पूरा गरेको	सेवा समूहसँग सम्बन्धित विषयमा कम्तीमा एस.ई.ई. वा सो सरह उत्तीर्ण गरेको	कम्तीमा एस.ई.ई. उत्तीर्ण गरी सम्बन्धित विषयमा १५ वा १८ महिने तालिम प्राप्त गरेको वा कम्तीमा सम्बन्धित विषयमा टि.एस. ई.ई. उत्तीर्ण गरेको

१०. विधेयकको दफा ३४ कफ उपदफा २ मा रहेको "छब्बीस" र "बीस" लाई "तीस" र "सोह" कायम गर्ने ।
११. विधेयकको दफा ३९ को उपदफा १क मा रहेको "नव्वे" लाई "अस्सी" कायम गर्ने ।
१२. विधेयकको दफा ४१ को उपदफा १ मा रहेको "एक्काइस" लाई "पन्ध्र" कायम गर्ने ।
१३. विधेयकको दफा ४२ को उपदफा १ मा रहेको "एक्काइसर" "बाइसौं" लाई "पन्ध्र" र "सोहौं" कायम गर्ने ।
१४. विधेयकको दफा ६० को उपदफा ६ देहायबमोजिम कायम गर्ने:-
"यस ऐनको दफा १६ को खण्ड (ग) ले महिला र अपाङ्गता भएका व्यक्तिको लागि तोकेको उमेर हद बमोजिम सेवा प्रवेश गरेको कारणले उपदफा (१) बमोजिम निवृत्तभरण पाउने अवधि नपुगेमा नपुग अवधि बढीमा तीन वर्षसम्म थप गरी निवृत्तभरण प्रदान गरिनेछ।"
१४. विधेयकको दफा ११९ को उपदफा १ मारहेको "एक सय बीस" लाई "अन्ठानव्वे" कायम गर्ने ।
१५. विधेयकको दफा १३४ मा देहायबमोजिम उपदफा ३ थप गर्ने:-
"नोकरी अवधि गणना सम्बन्धी अन्य व्यवस्था तोकिएबमोजिम हुनेछ ।"

१६. विधेयकको दफा १५७ उपदफा २ देहायबमोजिम कायम गर्ने:-

"यो ऐन प्रारम्भ भएपश्चात् प्रदेश लोक सेवा आयोगको परामर्श नलिई सम्बन्धित स्थानीय तहले तह वृद्धि तथा बढुवा सम्बन्धी कार्य गरेमा सो कार्यलाई यस ऐन बमोजिम मान्यता प्रदान गरिने छैन।"

१७. विधेयकमा देहायबमोजिमको दफा १५८ थप गर्ने:-

"कर्मचारीहरूको आधिकारिक ट्रेडयुनियन सम्बन्धि व्यवस्था"स्थानीय तहमा ट्रेडयुनियन सम्बन्धि व्यवस्था तोकिए बमोजिम हुनेछ ।

१८. विधेयकमा देहायबमोजिमको दफा १५९ थप गर्ने:-

"बचाउःयो ऐन प्रारम्भ हुनुभन्दा पहिले प्रचलित कानून वा स्थानीय तहले कानून निर्माण गरी गरेका काम कारवाही यसै ऐनबमोजिम भए गरेको मानिनेछ ।"

मा. रत्नेश्वर गोइत यादव

सभापति

मा.केशव राय
सदस्य

मा. जिवछी कुमारी यादव
सदस्य

मा. त्रिलोकी प्रसाद
सदस्य

मा. भरत प्रसाद साह
सदस्य

मा. रमिता प्रधान
सदस्य

मा. राजपति देवी जैसवाल
सदस्य

मा. रामसरोज यादव
सदस्य

मा. लाल बाबु राउत
सदस्य

मा. सरोज कुमार सिंह
सदस्य

मा. हसिना खातुन
सदस्य